

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಫೆಬ್ರೆರ್ 10, ಸಾದ್ಯಾ ಕಾಳಾಚೊ ಪಾಂಚ್ವೊ ಆಯ್ತಾರ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 17,460.00. ಹೊ ಐವಜ್ ಹೋಲಿ ಜೈಲ್ಡ್ಹುಡ್ ಸೊಸೈಟಿ ಖಾತಿರ್ ದಿಯೆಸೆಜಿಕ್ ಆಮಿ ಧಾಡ್ನ್ ದಿಲ್ಯಾತ್.
2. ಫಾಲ್ಯಾಂ ಫೆಬ್ರೆರ್ 11 ತಾರೀಕ್ ಲೂಡ್ಸ್ ಸಾಯ್ಬಿಣಿಚೆಂ ಫೆಸ್ತ್. ಸಾಂಜೆರ್ 5 ವರಾಂಚಾ ಮಿಸಾ ಉಪ್ರಾಂತ್ ತೇರ್ಸೆ ಆನಿ ಪಿಡೆಸ್ತಾಂಚೆರ್ ಬೆಸಾಂವ್ ಆಸಾ. ಹೆಂ ಫೆಸ್ತ್ ಲೂಡ್ಸ್ ವಾಡ್ಯಾಗಾರಾಂ ಚಲವ್ನ್ ವರೆಲಿಂ.
3. ಸಮುದಾಯ್ ದಿಸಾಚೊ ಸಂಭ್ರಮ್ ಭೊವ್ ಯಶಸ್ವಿ ಜಾಲೊ. ಹರೈಕ್ ಕಾರ್ಯೆಂ ಎಕಾವರ್ನಿಕ್ ಏಕ್ ಉಂಚ್ಲ್ಯಾ ಮಟ್ವಾಚೆಂ. ಕೊಯೆರ್ ಪಂಗಡಾಚೆಂ ಪ್ರಾರ್ಥನ್ ಗೀತ್ ಆನಿ ಧರ್ಮ್ ಭಯ್ಣಿಚೆಂ ಸಮುದಾಯ್ ಗೀತ್ ಕಾರ್ಯಾಚೆ ಸೊಭಾಯ್ ಅನಿಕೇ ಚಡಯ್ಲಿ. ದೋನ್ ತೀನ್ ವಾಡ್ಯಾಂನಿ ಸಾಂಗಾತಾ ಮೆಳ್ಳೊನ್ ಕಾರ್ಯೆಂ ಸಾದಾರ್ ಕೆಲ್ಲೆಂ ನಿಜಾಯ್ಕಿ ಅದ್ಭುತ್.

ಹ್ಯಾ ಸಂದರ್ಭಾರ್ ಸರ್ವ್ ಗುರ್ಕಾರಾಂಕ್, ಕೊಯರ್ ಪಂಗಡಾಕ್, ಧರ್ಮ್ ಭಯ್ಣಿಕ್, ಕಾರ್ಯೆ ನಿರ್ವಾಹಕಾಂಕ್, ಕಾರ್ಯಾಚಿ ಮಾಂಡಾವಳ್ ಕೆಲ್ಲ್ಯಾ ಸರ್ವ್ ಸಂಘಟಕಾಂಕ್ ಆನಿ ಕಾರ್ಯಾಕ್ ಹಾಜರ್ ಜಾವ್ನ್ ಉತ್ತೇಜನ್ ದಿಲ್ಲ್ಯಾ ಸರ್ವ್ ಫಿರ್ಗಜ್‌ಗಾರಾಂಕ್ ಕಾಳ್ಜಾಚಾ ಗುಂಡಾಯೆ ಧಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ.

ತಶೆಂಚ್ ಖಾಣ್-ಪೀವನಾಕ್ ಪೋಷಕ್ ರಾವ್ಲೆಲ್ಯಾ ಜೋಯ್‌ರಾಜ್ ಡಿಸೋಜಾ, ಸಾಂ ಮಿಂಗೆಲ್ ಪಯ್ಲೊ ವಾಡೊ ಆನಿ ಕದಲಾಂಕ್ ಪೋಷಕ್ ರಾವ್ಲೆಲ್ಯಾ ಡೇವಿಡ್ ಡಿಸೋಜಾ, ಇಗರ್ಜೆ ವಾಡೊ ಹಾಂಕಾಂ, ಆನಿ ಉದಾರ್ ಮನಾನ್ ದಾನ್ ದಿಲ್ಲ್ಯಾ ಸರ್ವ್ ದಾನಿಂಕ್ ಕಾಳ್ಜಾಂ ಧಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ತುಮ್ಮೆರ್ ದೆವಾಚಿಂ ಭರ್ಪೂರ್ ಆಶೀರ್ವಾದಾಂ ಮಾಗ್ತಾಂ. ಹ್ಯಾ ಕಾರ್ಯಾಕ್ ಕುಮಕ್ ಕೆಲ್ಲ್ಯಾಂಚಿಂ ನಾಂವಾಂ ನೊಟಿಸ್ ಬೋರ್ಡಾರ್ ಫಾಲ್ಯಾಂತ್. ಯೆವೆಂ-ದೆವ್ಯಾಚೆಂ ಲೇಖ್ ಪಾಕ್ ಮಾರ್ಚ್ ಮಹಿನ್ಯಾಚಾ ಆಂಜ್ ಪತ್ರಾರ್ ಪ್ರಗಟ್ತಿಲ್ಯಾಂವ್. ಪರತ್ ತುಮ್ಮಾಂ ದೇವ್ ಬರೆಂ ಕರುಂ ಮ್ಹಣ್ತಾಂವ್.

4. ಆಜ್ ಪಯ್ಲ್ಯಾ ಕ್ಲಾಸಿ ಧಾವ್ನ್ 10ವಿ ಕ್ಲಾಸಿ ಪರ್ಯಾಂತ್ ಭುರ್ಗ್ಯಾಂಕ್ ಕ್ರಿಸ್ತಾಂವ್ ದೊತೊರ್ನಿಚಿ ಪರೀಕ್ಷಾ ಆಸಾ. ಆನಿ ಫೆಬ್ರೆರ್ 24 ತಾರೀಕೆರ್ ದೊತೊರ್ನಿಚೊ ದೀಸ್ ಸಂಭ್ರಮ್ತಾಂವ್. ಸಾಕಾಳಿಂ 9 ವರಾರ್ ಭುರ್ಗ್ಯಾಂ ಖಾತಿರ್ ಮೀಸ್ ಉಪ್ರಾಂತ್ ಫಿರ್ಗಜ್ ಸಭಾ ಸಾಲಾಂತ್ ಭುರ್ಗ್ಯಾಂಚೆಂ ಕಾರ್ಯೆಂ ಆಸಾ. ತುಮ್ಮಾಂ ಸರ್ವಾಂಕ್ ಮೊಗಾಚೊ ಸ್ವಾಗತ್ ಆಸಾ.

10. ಫಾಲ್ಯಾಂ ಸೊಮಾರಾ ಸಾಂಜೆರ್ 5.30 ವರಾಂಚಾ ಮಿಸಾ ಉಪ್ರಾಂತ್ ಆರ್ಥಿಕ್ ಸಮಿತಿಚೆಂ ಮೀಟಿಂಗ್ ಆಸಾ. ಸರ್ವ್ ಸಾಂದ್ಯಾಂನಿ ಹಾಜರ್ ಜಾಂವ್ಕ್ ವಿನಂತಿ. ತಶೆಂಚ್ ಲೂಡ್ಸ್ ಮಾಯೆಚಾ ಫೆಸ್ತಾ ಸಂದರ್ಭಿ ತೇರ್ಸೆ ಆನಿ ಪಿಡೆಸ್ತಾಂಕ್ ಬೆಸಾಂವ್ ಜಾಲ್ಯಾ ಉಪ್ರಾಂತ್ ಸಮುದಾಯ್ ದಿಸಾಚಾ ಸಂಘಟಕಾಂಚೆಂ ಮೀಟಿಂಗ್ ಆಸಾ. ಸಕ್ಕಡ್ ವಾಡ್ಯಾ ಧಾವ್ನ್ ವಿಂಚ್ಲೆಲ್ಯಾ ಮುಖೆಲ್ಯಾಂನಿ ಸಾಂಗಾತಾ ಮೆಳ್ಳೆಂ, ಸಮುದಾಯ್ ದಿಸಾಚಾ ಕಾರ್ಯಾಚೊ ವಿಮರ್ಶೊ ಕರ್ಚೊ.

11. ದಾಯ್ಜಿ ಟಿವಿಚೆರ್ ಕ್ಲೆರೆನ್ಸ್ ಪಿಂಟೊನ್ ಬರಯಿಲ್ಲೆಂ “ಚಲಿಯೆ ಚತ್ರಾಯ್” ಮ್ಹಳ್ಳೆಂ ಸೀರಿಯಲ್ ಆರಂಭ್ ಜಾಲಾಂ. ಹೆಂ ಹರೈಕಾ ಮಂಗ್ಯಾರಾ ರಾತಿಕ್ 9.00 ವರಾರ್ ಪ್ರಸಾರ್ ಜಾತೆಲೆಂ. ತಶೆಂಚ್

ಫೆಬ್ರೆರ್ 14 ತಾರೀಕ್ ಬ್ರೇಸ್ತಾರಾ ಮಿಲಾರ್ ಇಗರ್ಜೆಚಾ ಮಯ್ದಾನಾರ್ “ಸಾಂತ್ ಅಂತೊನಿ, ಪತ್ರ್ ಪತಿಕ್ ಪಾವಯ್” ಮ್ಹಳ್ಳೊ ನಾಟಾಕ್ ಆಸಾ. ಹಾಚೊ ಬರಯ್ಣಾರ್ ಕ್ಲೆರೆನ್ಸ್ ಪಿಂಟೊ. ಪ್ರವೇಶ್ ಧರ್ಮಾರ್ಥ್ ಆಸ್ತಲೊ.

12. ಲೂಡ್ಸ್ ಪಯ್ಲೊ ವಾಡೊ ಸ್ಟೇಸಿ ರೋಬರ್ಟ್ ಹಾಣೆಂ “ಇಂಟಿಗ್ರಲ್ ಯೋಗಾ ಸಾತ್ಯಾಂಗ್” ಹಾಚೊ ವಾಂಟೊ ಜಾವ್ನಾಸ್ಚ್ಯಾ ದಿವ್ಯಾಸ್ ಸಂಸ್ಥಾನ್ ಆಸಾ ಕೆಲ್ಲ್ಯಾ ದಕ್ಷಿಣ್ ಕನ್ನಡ ಆನಿ ಉಡುಪಿ ಜಿಲ್ಲಾ ಮಟ್ಟಾರ್ ಹ್ಯಾ ವರ್ಸಾಚೆಂ “ದಿವ್ಯಾಸ್ ಅತ್ಯುತ್ತಮ್ ವಿಧ್ಯಾರ್ಥಿ” ಪ್ರಶಸ್ತಿ ಅಪ್ಣಾಯ್ಲ್ಯಾ. ತಾಕಾ ಹಾಂವ್ ಆಮ್ಚ್ಯಾ ಫಿರ್ಗಜೆ ತರ್ಫೆನ್ ಉಲ್ಲಾಸ್ ಪಾಠಯ್ತಾಂ.

13. ಕ್ರಿಸ್ತನ್ ಸೆರಾವೊ ದೆವಾಧಿನ್ ಲೂಯಿಸ್ ಸೆರಾವೊಚಿ ಪತಿಣ್, 84 ವರ್ಸಾಂ, ಮಿಸಾ ವಾಡೊ ದುಸ್ರೊ ದೆವಾಧಿನ್ ಜಾಲ್ಯಾ. ಹಿಚ್ಯಾ ಮರ್ಣಾಚಿ ರೀತ್ ಆಜ್ (ಆಯ್ತಾರಾ) ಸಾಂಜೆರ್ 4.30 ವರಾಂಚಾ ಮಿಸಾ ಸವೆಂ ಆಸ್ತಲಿ. ಹಿಕಾ ಸಾಸ್ಣಿಕ್ ವಿಶೆವ್ ಮಾಗ್ತಾಂವ್ ಆನಿ ತಿಚ್ಯಾ ದುಕೆಸ್ತ್ ಕುಟ್ಮಾಚ್ಯಾಂಕ್ ಭುಜಯ್ತಾಂವ್.

14. ಹ್ಯಾ ಹಫ್ತ್ಯಾಂತ್ ಘರ್ ಬೆಜೈತಾಂ-

ಲೂಡ್ಸ್ ವಾಡೊ ಪಯ್ಲೊ ಬುದ್ವಾರಾ 13 ತಾರೀಕ್ ದೊನ್ವಾರಾಂ 2.30 ವರಾಂ ಥಾವ್ನ್.

15. ಹ್ಯಾ ಹಫ್ತ್ಯಾಂತ್ ಆನ್ವಾಲ್ ಕಾಯ್ದೊ ದೀಂವ್ಕ್ 1. ಸಾಂ ಮಿಂಗೆಲ್ ದುಸ್ರೊ 2. ಲೂಡ್ಸ್ ಪಯ್ಲೊ ಆನಿ ದುಸ್ರೊ 3. ರಾಕಣ್ ಭಡ್ವೊ ವಾಡೊ

16. ಆಜ್ (ಆಯ್ತಾರಾ) ಸಾಂಜೆರ್ ವಾಡ್ಯಾ ಜಮಾತಿ ಹೆಂ ಪರಿಂ ಆಸಾತ್

4.00 ವರಾರ್

- | | |
|------------------|---------------------------------|
| ಇಗರ್ಜೆ ವಾಡೊ | - ಫೆಲಿಕ್ಸ್ ಐಡಾ ಫೆರ್ನಾಂಡಿಸ್, |
| ಫಾತಿಮಾ ವಾಡೊ | - ವಿಕ್ಟರ್ ಸ್ಟೆಲ್ಲಾ ಫೆರ್ನಾಂಡಿಸ್, |
| ನಿತ್ಯಾಧಾರ್ ಪಯ್ಲೊ | - ನೊರಿನ್ ಫೆರ್ನಾಂಡಿಸ್ |

4.30 ವರಾರ್

- | | |
|--------------------|-------------------------------|
| ಬಾಳಕ್ ಜೆಜು ವಾಡೊ | - ಜೋನ್ ಜೆಸ್ಸಿ ಪಿಂಟೊ, |
| ಮಿಸಾ ಪಯ್ಲೊ | - ವಾಲ್ಟರ್ ಹಿಲ್ಡಾ ಫೆರ್ನಾಂಡಿಸ್, |
| ಸಾಂ ಮಿಂಗೆಲ್ ದುಸ್ರೊ | - ಮೇರಿ ಡಿಸೋಜಾ |

5.00 ವರಾರ್

- | | |
|-------------------|----------------------------|
| ಲೂಡ್ಸ್ ಪಯ್ಲೊ | - ಬೆನ್ನಿ ಪಾಯ್ಸ್, |
| ರಾಕಣ್ ಭಡ್ವೊ ವಾಡೊ | - ಸಿರಿಲ್ ಜೋಯ್ಸ್ ಡಿಸೋಜಾ |
| ಸಾಂ ಜುಜೆ ಪಯ್ಲೊ | - ಕ್ಲೆರೆನ್ಸ್ ಲಿರಿಫು ಪಿಂಟೊ, |
| ಸಾಂ ಮಿಂಗೆಲ್ ಪಯ್ಲೊ | - ಲ್ಯಾನ್ಸಿ ಅಸಂತಾ ಲೋಬೊ. |

ಸಾಂ ಗಾಬ್ರಿಯೆಲ್ ಪಯ್ಲೊ, ದುಸ್ರೊ ಆನಿ ತಿಸ್ರ್ಯಾ ವಾಡ್ಯಾಂಚಿ ಜಮಾತ್ ಯೆಂವ್ಚ್ಯಾ ಆಯ್ತಾರಾ ಆಸ್ತಲಿ.